

## ጾም ፵ 2014 ዓ.ም (2022)

ንባባት: ኢዩኤል 2:12-18፥ መዝ 51:3-17፥ ማቴ 6:1-6, 16-18፥

ቤተ ክርስቲያን ብፍሉይ አብ አምላኽ ክንምለስ ኢላ አሰር ክርስቶስ ተኸቲላ ፍሉይ ጊዜ ጺም ትውስነልና። ጾም ፵ ፍሉይ ዝገብሮ ብፍሉይ ንብዓለ ትንሣኤ ክንሰናዶ እሞ ምስኡ ካብቲ ወዲቕ ዘሎ ሕይወትና ክንትንሥእ፥ ከምኡ አብ ግላዊ ሕይወትና ዝግባእ ንስሓ ገርና አብ አምላኽ ክንምለስ ምእንቲ እዩ። ጾም እንገብር ሕይወትና አተሓሳስባናን ኩሉ ንአምላኽ ዘሕዝን ሓዲግና አብ ቅድስና ክንምለስ እሞ ሕይወትና ምእንቲ ክንቅይር እዩ።

ቤተ ክርስቲያን ሃካያትን አምሰሉታትን ከም ዝኾና አብ ናይ ሥጋን ዓለምን ከም እንዝንብል ትፈልጥ እያ። ምስጋና ይኹና አብ ነፍሲ ወከፍ ዓመት አብ አምላኽ ክንምለስ ክንደልዮ ምእንቲ እተዘኻክር አደ (ቤተ ክርስቲያን) አላትና። ከም ክርስቲያን ንፈልጥ ኢና ክልተ መገዲ እየን ዘለዋ፥ ሓንቲ አብ ጥፍአትን ዕንወትን እትወስድ፥ እታ ካልአይቲ ኸአ አብ ሕይወት እትወስድ። አብ ዝሓለፈ ሕይወትና ዝገበርናዮ ብዘየገድስ ሎሚ ነታ አብ ሕይወት እትወስድ መገዲ ክንወስድ ክንመርጽ እዚ ዕድል ተዋሂቡና አሎ ንጠቐመሉ።

ጉዕዞ ጾምና ን55 መዓልቲ ከም ስርዓት ሃገርና ወይ 40 መዓልቲ ንላቲናዊ ስርዓት ዝኸተሉ እዩ። እዚ ፵ መዓልቲ አሰር እቲ ጎ.ኢ.ክ. ድሕሪ ጥምቀቱ ብዮሓንስ መጥምቅ፥ ቅድሚ ኣገልግሎቱ ምጅማና አብ በረኻ ዝጸሞ ብምስዓብ እዩ። እዚ አብ ብሉይ ኪዳን ሱር አለዎ እስራኤላውያን ካብ ባርነት ግብጺ ወጺኦም አብ በረኻ 40 ዓመት ቅድሚ ንምድረ ተስፋ ምእታዎም ኮለል ዝበልዎ የዘኻኸር። ምናልባት ስለምንታይ እዩ እዞም እስራኤላውያን ብሓጺር ጊዜ ክኣትዉ እናተኻእለ 340 ዓመት ኮለል ክብሉ ተደልዩ ኢሉ ክሓትት ይክአል። ብሓቂ ክንርእዮ ከሎና እግዚአብሔር ህዝቡ ክኾኑ ከሰናድዎም ኢሉ፥ ምስኡም ብሙሴ አቢሉ አብ ደብረ ሲና ኪዳን ብምእታው፥ ትእዛዛቱ ክሕልዎ ብምምሃርን ናቱ ክኾኑ ስለ ዝደለ እዩ። ብተመሳሳሊ መገዲ 40 መዓልታት ጾም ንኣና ሕይወትና ብጽኑዕ መንፈሳዊ ተዓቕቦ ክንቅይር ዝተዋህበና እዩ።

ቅ. ጳውሎስ አብ 2ቆሮ 5:20-6:2 ኩልና ብኢየሱስ ክርስቶስ አቢልና ምስ አብምላኽ ክንዕረቕ ከም ዘሎና ይነግረና። እግዚአብሔር አቦ ንሓደ ወዱ ካብ ኃጢአትን ሞትን አብ መስቀል ብምማት ምእንቲ ድሕነትና ኢሉ ልክኸልና። ንሱ ኃጢአት ዘይርከቦ ንቦታና ወሰዶ ከም ኃጢአተኛ ኸአ ተቐጽረ እዚ ኸአ ንሕና ጸጋ ምእንቲ ክንቅበል እሞ አብ ቅድሚ አምላኽ ምእንቲ ክንጸድቕ እዩ። ስለዚ አብ ቅድሚ አምላኽ ብምስጋና ትሑት መንፈስን ቀሪብና ኦ ጎይታ ኃጢአና ኢናም ምሕረት ግበረልና ንበሎ። ቅ. ጳውሎስ ቀጺሉ የረጋግጽ “እንሆ እታ ምሽእቲ ሰዓት ሕጂ እያ፥ እንሆ እታ መዓልቲ ምድኃን ሕጂ እያ “ (2ቆሮ 6:2) ይብል። አብ መገዲ ቅንዕና እና ተንቀሳቐስና ንአምላኽ በቲ ዝገበረልና ምሕረትን ፍቕርን ምስጋናን ክንገልጸሉ ይግባእ።

ከመይ እንተ ገበርና ኢና አብ መገዲ ጽድቂ ክንመላለስ እንክእል? አብ ዝተነበ ወንጌል ማቴዎስ ኢየሱስ ባዕሉ ጽቡቕ ምኽሪ ክንክተሎን ክንገብሮን ዘሎና ናይ ጽድቂ ተግባራት ይነግረና። ብፍሉይ ዝነግረና ከመይ ኢልና ከም እንጽሊ፥ ከመይ ገርና ክንጸውም ከምዘሎና፥ ከመይ ኢልና ምጽዋት ክንህብ ከምዘሎና ይነግረና።

ንጸሎት ብዝርከሉ “ክትጽሉ ከሎኻ ናብ ቤትካ እቶ ማዕጽኻ ዓጺኻ ናብቲ ብሥወር ዘሎኻ ጸሊ፥ እቲ ብሥወር ዚርከሉ ኣቦኻ ድማ ብግልጺ ኪፈድየካ እዩ” (ማቴ 6:6) ይብሉና። ብዛዕባ ጸም ብዝርከሉ “ክትጽውም ከሎኻ ከም ዝጸምካ ነቲ ብሥወር ዘሎ ኣቦኻ ደኣ እምበር ንሰብ ምእንቲ ኸይተርኢ ርእስኻ ቅባእ፥ ገጽካውን ተሓጸብ። እቲ ብኅቡእ ዚርከሉ ኣቦኻ ድማ ብፍልፊ ኪፈድየካ እዩ” (ማቴ 6:17-18)፥ ኣብ መጨረሻ ንምጽዋት ብዝርከሉ “ምጽዋት ክትህብ እንከሎኻ ኣብ ቅድመኻ መለኸት ኣይትንፋሕ” ይብሉና ትሑታት ዓውዓው ከይንብል የጠንቅቑና። “ምጽዋትካ ብኅቡእ ምእንቲ ኪኸውን ክትምጽውት ከሎኻ የማነይትኻ እትገብሮ ጸጋመይትኻ ኣይትፍለጠ እቲ ብሥወር ዚርከሉ ኣቦኻ ድማ ብፍልጺ ኪፈድየካ እዩ” (ማቴ 6:3-4) ይብሉና።

ኣብዚ ብግሉጽ ኢየሱስ ኣትሪሩ ካብ ግብዝና ፈሪሳውነት ክንጥንቀቅ ይነግረና። ኩሉ ኣብዚ ጸም እንገብሮ ብኣምላኽ ጥራሕ ከም ዝርከ ገርና ክንገብሮ፥ ብሰባት ክንንኣድ ወይ እውን ሰባት ኣባና ከም ዘድህቡ ክንገብሮ የብልናን እንተ ዘይኮነ ካብ ሰማያዊ ኣባና ዓሰቢ ኣይክህልወናን እዩ።

ኢዩኤል ነብይ ክዳንኩም ዘይኮነስ ልብኹም ድኣ ችደዱ እሞ ብጸምን ብቑዝማን ብምሉእ ኣባይ ተመለሱ ይብሉና። ኣብ ብሉይ ኪዳን ምልክት ናይ ምንስሖም ክዳውንቶም ይቐዱ ነሮም፥ እንተ ኸነ ድሕሪ ነውሕ ጊዜ ተለሚዱ ናይ ንስሓ ምልክት ዘይኮነ ልምዲ ኮይኑ ሓቀኛ ንስሓ ይገብሩ ኣይ ነበሩን ልባቶም ኣብ ክልተ ይምቀል ኣይነበረን ከም እምነ ተሪሩ። ንሕና ሎሚ ጸምና ፍረ ክህልዎ ውሽጥና ክንምርምር ነቶም ኣጸየፍቲ ክፍኣትና ክነውጽእም እሞ ሓንሳብን ንኩሉ ጊዜን ክንድርብዮም እሞ ኣብ ኣምላኽ ክንምለስ ኃጢአት ኢና እሞ ኣ ኣምላኽና ምሓረና ንበሎ።

ኣብዚ ብሩኽ ጸም ኣብ ኣምላኽ ክንምለስ ቀዳማይ ክንገብሮ ዘሎና ኣብ ውሽጢ ልብና ምእታው እዩ። ሰብ ኣብ ውሽጡ ክኣቱ ድሕሪ ኸእሉ ክንሳሕ ኣብ ጽቡቕ ክምለስ ኣየጸግሞን እዩ። ጸገም ዘሎ ሰብ ልቡ ኣትሪሩ ዓጽዮ ብግዳማዊ ነገራት ናይ ኣምላኽ ይመስል ብውሽጡ ግን ኣብ ኃጢአት ክነብር ይኸእል ስለዚ ጸምና ሓቂ ዘለዎ ኣብ ሓቀና ለውጢ ዘድሃበ ክኸውን ይግባእ።

ሰብ ኣብ ኃጢአት ክወድቕ እንከሎ ምስ ኣምላኽ ይፈላላ ሳዕቡኑ ኸእ ሞት የምጽኡ። ቀዳማት ወለድና ሞት ኣምጽኡ እዚ ኸእ ብሰንኪ ኃጢአት ዝወረደም እዩ። ኣብ ሕይወት እቲ ዝኸፍኣ ነገር ልብኻ ኣትሪርካ ኣብ ኃጢአት ምንባር እዩ። ጸም ግ እምብኣር ነዚ ተሪሩ ዘሎ ልቢ ክንስዕር እሞ ኣብ ዕርቅን ንስሓን ክንኣቱ ክሕግዘና ምእንቲ እዩ።

**ቀዳማይ ሶምን ጸመ ሕርቃል ይብሃል እዚ ኸኣ ንፍሉይ ተዘክሮ እዩ።**

ሕርቃል ኣብ መበል 614 ዓ.ም ናይ ቢዛንታይን ንጉሥ ዝነበረ ካቶሊካዊ መራሒ እዩ። ኣብ መሪሕነት ኣብ ዝነበረሉ ዘመን ናይ ፋርስ ሠራዊት ንኢየሩሳሌም ወሪሮም ነቲ ኣብ ዘመን ንጉሥ ቆስጦንጢኖስ ብሠናይ ድሌትን መንፈሳዊ ቅንኣትን ቅድስት እሌኒ ንዘመናት ካብ ተቐቢሩሉ ዝነበረ ናይ ንሓፍ ስፍራ ንናይ ጎይታናን መድኃኒናን ኢየሱስ ክርስቶስ መስቀል ኣድካሚ ብዝኾነ ኃይሊ ድሕሪ ሸውዓተ ወርሒ ዝወሰደ ናይ ኩዕታ ግዜ ተረኺቡ ብዓቢ ክብሪ ኣብቲ ዝተሰቐለሉ ስፍራ ከም ዝኸውን ጌራቶ ስለ ዝነበረት ነዚ ክቡር መስቀል መምለክያን ጣዖት ዝኾኑ ፋርሳውያን ንክርስቲያን ከቐጥቡ ስለዝደለዩ ናብታ ቅድስቲ ከተማ ኢየሩሳሌም ዘሚቶም መስቀለ ክርስቶስ ማሪኹም ናብ ዓዶም ከም ዝኸይድ ገበርዎ።

ኣብዚ ዘመን ዝነበሩ ክርስቲያን ብኅብረት ኮይኖም ናብቲ ኣብቲ ዘመን ክርስቲያን ንጉሥ ዝነበረ ሕርቃል ኣውያቶም ከሰምዑ ጀመሩ። ናቡኡ መልእክተኛታት ሰዲዶም “ንስኻ ክርስቲያን ኢኻ ኣብ ዘመንካ ናይ ጎይታናን መድኃኒናን ኢየሱስ ክርስቶስ መስቀል ኣብ ኢድ ባዕዳውያን ክወድቑ ጽቡቕ ኣይኮነን። ከም

ንጉሥ ቆስጦንጢኖስ ኩነልና፣ ስለዚህ ተዋጊእካ ምለሶ በልዎ።” ንጉሥ ሕርቃል ቅዱሳት መጻሕፍቲ ሕግታትን ወሳኔታት ሓዋርያትን ይፈልጥ ስለ ዝነበረ ከምዚ ኢሉ መለሰሎም “ቅዱሳን ሓዋርያት ሰብ ዝቐተለ ሙሉእ ዕድሚኡ ይጹም፣ ክብሉ ዝሓገግዎ ስለዝፈራሕኩ ሙሉእ ዕድመይ ዝጸሞ ጸምውን ከይከብደን ስለዝሰጋእኩ እምበር ነዚ ክገብር ሕጉስ እየ” ኢሉ መለሰሎም።

አብቲ ዘመን ዝነበሩ ቅዱሳን ክርስቲያን ንአብሃህልኡ ከምዚ ኢሎም መለሰሉ “ናይ ሓደ ሰብ ዕድመ ሰብዓ እንተ በዝሓ ድማ ሰማንያ እዩ። ስለዚ ነዚ ንሕና ተማቂልና ክንጸሞ ኢና” በልዎ። ብተወሳኺውን አብ ዝኸዶ አምላኽ ዓወት ምእንቲ ክህቦ አብ መላእ ዓለም ዘለዉ ክርስቲያን ናይ ሰሙን ጸም ክጸሙ አወጁ። ድሕሪ ናይ ሰሙን ጸም ንጉሥ ሕርቃል ናብ ፋርስ ዘሚቱ መስቀል ክርስቶስ ካብ ኢዶም መንዚዑ ናብ ኢየሩሳሌም ከም ዝምለስ ገበረ። መዘከርታ ምእንቲ ክኸውን ድማ ነዚ ናይ ሰሙን ጸም አብ ቀኖና የእቲዮም ከም ዝጸወም ገበርዎ።

እዚ ጸም ናይ ዓቢይ ጸም ከም መጀመሪ ኮይኑ ከም ዝጸወም ዝተገብረሉ ምኽንያት እንታይ እዩ?  
V ዕላሙኡ ንናይ ጎይታ መስቀል ንምምላስ ስለ ዝነበረ ምስ ናይ ጎይታ ጸም ክጸወም ዝተመርጸ ኮይኑ ስለ ዝተረኸበ

V ብኣጋንንቲ ዝተመሰሉ ሠራዊት ፋርስ ብኃይሊ ናይ ሓደ ሰሙን ጸም ተባሪኹ ዝኸደ ንጉሥ ጸላእቱ ዝሰዓረሉ ስለ ዝነበረ። ናይቲ ዓቢይ ናይ ውግእ ጸም ቅድሚ ምእታውና ንርእስና ብጸም ኣዳሊና ንምእታው ተባሂሉ ምስ ጸም አርብዓ ከም ዝጸወም ተጌሩ።

V እቲ ዝተጸመሉ ዘመን ምስ ናይ ጎይታ ጸም ዝቀራረብ ስለ ዝነበረ ናብቲ ዝቐረብ እንተ ተሓዊሱ መዘከርቱ ክሰማማዕ ይኸእል እዩ ካብ ምባል

V ንዘመናት ተሰዊሩ ዝነበረ መስቀል ክርስቶስ ዝተረኸበሉ ወርሒ መጋቢት አብ ጸመ አርብዓ ስለ ዝኾነ፣ ሕጂ ውን እንደገና ተማሪኹ ዝተመልሰሉ ምስቲ ጥንተ ታሪኹ እንተ ተጸንበረ ይምረጽ ካብ ምባል ምስ ጸመ አርብዓ ከም ዝጸወም ተጌሩ።

ብዙሓት ሰባት ብግጉይ ዝኾነ መረዳእታ ንንጉሥ እትጸወም ጸም ኢሎም ይትርጉምዎ እዮም። እንተ ኾነ ግን ካብቲ አብሃህልኦም ንላዕሊ ምሥጢር ዝሓዘ ከም ዝኾነ ክፈልጡ ይግባእ። ምኽንያቱ ዕላማ ናይቲ ጸም ዓወት ንዝተረኸበሉ ጸም ምጻም ናይ ቤተክርስቲያን ልማድ ስለ ዝኾነ፣ ከም ዝኾነ ናይቲ ታሪኽ ትርጉም ክርድእዎ ይግባእ። ርግጽ እዩ ሕርቃል በዓል ውዕለታ ስለ ዝኾነ ንዝኸደ ኢና ግን ምእንትኡ ኢልና ኣይንጸሞን ኢና። ምእንቲ ንጉሥ ምጻም መንፈሳዊ ግቡእና እኳ እንተ ኾነ ንዘይኮነ ነገር ትርጉሙ ከም ዝስሕት ምግባር ግን ቅኑዕ ኣይኮነን።

ጸመ ሕርቃል አምብአር አብ አምላኽ ክንምለስ ምእንቲ ክሕግዘና ዝተሰርዐ እዩ። ሎሚ አምላኽ ብምሉእ ልብኹም አባይ ተመለሱ ይብለና አሎ። እዚ ነቲ ቀንዲ ዓላማ ጸምና ገሊጹ የቐምጦ። አብ ዝተፈላለየ ባህልታት ንስሓኦም ዝገልጽ ዝተፈላለየ ነገራት ይገብሩ። አብ ላቲናዊ ስርዓት ዝኸተሉ ጸም ርቡዕ ይጅመር አብ ግንባርም ሓሙኽኸቲ ብምልክት መስቀል ብምግባር ይጅምርዎ። እዚ አብ አምላኽ ብምሉእ ልቦም ክምለሱ ከምዘለዎም ዘዘኻክር እዩ። አብ ብሉይ ኪዳን ሓምኹኸቲ ናይ ንስሓ ጣዕሳን አብ አምላኽ ክትምለስ ኢልካ እትገብር እዩ። ሰብ ንነጭ ብስብከት ዮናስ ነብይ ምስ ሰምዑ ነቲ ናይ አምላኽ መልእኽቲ አመንዎ ኩሉ ኺጸውም ድማ አወጁ ከም ዝተጣዕሱ ምእንቲ ኸርእዩ ኸአ ኻብ ዓባይቶም ክሳዕ ናእሽቶም ወጮ ተኸድኑ አብ ሓምኹኸቲ ተቐመጡ (ዮናስ 3:5-7)።

አብ ስርዓት ልጡርግያና ወላ እኳ ሓምኹኸቲ አብ ግንባርና ኣይንግበር ጽኑዕ አገባብራ ጸም አሎና። ካብ ፍርቂ ለይቲ ንድሓር ክሳብ ሰዓት 3፡ ድ.ቀ. ዝኾነ መግቢ ኣይብላዕን። ፍሉይ ጸሎታት ደርሆ ነቆ ተንሲእካ ዝድገመ ጸሎተ ሰዓታት፣ ምሸት ምሸት ፍኖተ መስቀል (እዚ ግን ናይ ላቲናዊ ስርዓት እዩ ግን መንፈሳዊ ጥቅሙን ብሚስዮናውያን ዝተአታተወ ስለ ዝኾነ ህዝብና ንዓመታት ስለ ዝተጠቐሞ ዳርጋ ከም

ናቱ ገሩ እዩ ዝርእዮ ስለዚ ክንጥቀመሉ ጽቡቕ እዩ)፤ ኣብ ጊዜ ጸም ሰንበት ሰንበትን ከምኡ ዜማን ፍሉይ እዩ ዳርጋ ኩሉ ግእዝ ዜማ እዩ ዝግበር፤ ምሉእ ጸም ህ ካብ ዝኾነ ጥልላት ክልኩል እዩ። ከምኡ ግላዊ ተጋድሎ፤ ንድኻታት ብፍሉይ ምሕጋዝ፤ ንዝተባእሱ ምዕራፍ፤ ኣብ ጊዜ ጸም ህ ዝኾነ ውራይ ኣይግበርን፤ ጓይላን ሳዕስዒትን ደው ይብል. . . . ብሓቂ ክንርእዮ ከሎና ጸም ህ ንኹልና ኣብ ኣምላኽ ክንምለስ ዝሕግዘና እዋን እዩ።

መሬት ከም ዝኾንካ ዘክር፤ እዚ ሓቂ እዚ ንብዙሓት ክንቅበሎ ይኸብደና ምኽንያቱ ብኣንነት ዝተነፍሐ ጠባይና፤ ትዕቢትና፤ ጭካኔና ዝዘን ቃላት ክሰምዕ ክቕበል ኣይክእልን እዩ። ዝበዝሐ ጊዜናን ኣብ ሕማቕ ኢና እንሕልፎ በዚ እነረጋግጾ ኸኣ ንሕና መሬት ከም ዝኾና ናብ መሬት ክመ እንምለስ እዩ። ሰባት ክሳብ ክንደይ ምሃዘቲ፤ በላሓት፤ ክንደይ ሓያላት ከምዝኾነ፤ ክሳብ ክንደይ ውሩያት ከምዝኾኑ፤ ክሳብ ክንደይ ሃብታማት፤ ክሳብ ክንደይ ብርቱዓት ከምዝኾኑ ክርእዩ እዮም ዝደልዩ። ሎሚ ቤተ ክርስቲያን ብዛዕባ እዚ ኹሉ ረስዓዮ “መሬት ከምዝኾንካ ዘክር” ትብለና።

ኣብ ጊዜ ጸም ህ እንገብርም ተጋድሎ ወይ ናይ ንስሓ ምልክታት ኩሎም ንፍሉይ ተዘክሮ እዩ። ምናልባት ብቐሊል ክቕየሩ ዝኽእሉ ክኾኑ ይክእል እንተ ኾነ እቲ ውሽጣዊ ትርጉምም ኣብ ውሽጥና ፍሉይ ለውጥን ተሓድሶን ከምጽእ ኣለዎ። ሰብ መሬት ሓመድ ከምዝኾነ ክዝክር እንከሎ ትሕቱ እዩ ዝገብሮ ንዝሓለፈ ንዘሎን ንዝመጽእን ብድሆታትን ሓቅን ሕይወት ክርኢ ይኽእል።

ጸም ህ መዘኻኸሪ ናይ ዝሓለፈ ሕይወትናን ብሓጺሩ ተፈጥሮናን እዩ። ዘፍጥረት እግዚአብሔር ንሰብ ካብ መሬት ከም ዝፈጠሮ ይነግረና። እግዚአብሔር ሕይወት እንተ ዘይህበና ሕይወት ክህልወና ኣይምኽእልን። ኣብዚ እዩ ሕይወትና ብዙሕ ዋጋ ከይሃብናዮ ከይንነብር ዘዘኻኸረና ነገር እዩ። ብዙሓት ኣብ ዙርያና ዝነነብሩ ሰባት ዋናታት ሕይወቶም ባዕሎም ከምዝኾኑ ገርካ ምርኣይ ግጉይ እዩ። ዋና ሕይወት ኣምላኽ እዩ። ብሕይወት ዘሎና እግዚአብሔር ስለ ዝፈጠረና እዩ። በዚ ምኽንያት ንሕይወትና ከምቲ እግዚአብሔር ክፈጦ እንከሎ ዝገበረሉ መደብ ገርና ክንሕልዎን ክንከናኸኖን ክንመርሖን ዝልዓለ ሓላፍነት ኣሎና እምበር ከምድላይና እንገብሮ ኣይኮነን። ስለዚ በቲ እግዚአብሔር ዝሃበና ሕይወት ኣመስገንቲ ክንከውን ኣሎና።

መሬት ኢኻ ኣብ መሬት ክትምለስ ኢኻ ክብለና እንከሎ መጻኢና ዘዘኻኸር እዩ። መወቲ ከምዝኾና ዘዘኻኸር፤ ምድራዊ ሥጋና ኣብ መሬት ክምለስ እዩ። እታ ዘይትመውት ነፍሲ ኣብ ቅድሚ ኣምላኽ ደው ኢላ ክትፍረድ እያ። ነዚ ሓቂ ስለ እንዝንግ?ዕን እንርስዕን ኣብ ዝተፈላለዩ ኃጢአት ንወድቕ እዚ ኸኣ ተግባራትና ሳዕበን ከምዘለዎ ክንሓስብ ኣሎና። ብኃጢአትና ክንፍረድ ኢና።

ሕይወት ሓጺር እዩ ነዚ ተዋሂብናዮ ዘሎና ሕይወት ጽቡቕ ገርና ክንሕልዎን ክንከናኸኖን ኣሎና፤ ከምቲ ኣምላኽ ዝደልዮ ትእዛዛቱ እናሓሎና ክንጉዓዝ ኣሎና።

መሬት ኢኻ ኣብ መሬት ክትምለስ ኢኻ ዝብል መዘኻኸሪ ኣብዚ ዘሎናዮ ሕይወት ኣብ ኃጢአት ከይንቀድቕ ወይ ብኃጢአት ከይንመልእ ምንጥንቀቕ ኣሎና። እዚ እዋን ጸም ነቲ ኣብ ውሽጥና ዘሎ ኣነ ዝብል ስምዒትን ካልእ ክፍኣትን እነሸንፈሉን እንገጽሓሉን ብዝያዳ ኸኣ ኢሚንት ከምዝኾና እንቅበለሎ ቅዱስ እውና እዩ። ዳዊት ንጉሥ ኣብ መዝ 39፡5 ኣብቲ እምንቲ ከምዝኾነ ከስተንትን እንከሎ “ኣ ጎይታይ ዕድመይ ኣብ ቅድመኻ ከም ምናምን እዩ” ይብል። ካብ ዝኾነ ነገር ኣይተፈጠርናን እዚ ድሩትን ውሱንን ሕይወትና ምስቲ ከኣል ኩሉ ኣምላኽ ክነወዳድሮ ኸሎና ወላ ሓንቲ ኣይ ኮነናን ኢሚንት ኢና። ብሓቂ ክንርእዮ ከሎና እዚ ሰብ ኣብ መራኸቢ ብዙኃን ከምኡ ኣብ ዝተፈላለዩ ዝግለጽ ምስቲ ናይ ኣምላኽ ክርኣ ኢንከሎ ወላ ሃንቲ ቍጽሪ የብሉን።

ግን ኢሚንቲ ምዃና ጽቡቕ ነገር እዩ ምኽንያቱ ክነስተንትን ይሕግዘና፤ ነቲ ቅ. ዮሐንስ መጥምቕ ዝበሎ “አነ ክትሕት ንሱ ክልዕል ይግባእ” (ዮሐ 3፡30-31) ዝበሎ መሰረት ገርና ክርስቶስ ክግብ ክኸብር ይግባእ። ኩሉ ኣብ ጊዜ ጸም እንገብሮ ምልክታት ወይ ተግባራት ኣብ መጨረሻ ብዛዕባ ክርስቶስ እዩ። ኣብዚ ቅዱስ እዋን ጸም ትሕትና ክንለብስ ከሎና ብዝያዳ ንክርስቶስ ኢና እንመስሎ፤ እዚ ኸአ እዩ ዓላማ ጸም። ምሕረትና ምንጻሕን ኃጢአትና ንደሊ እዚ ኸአ ንክርስቶስ ምእንቲ ክመስሎ እዩ። ካብ ኩሉ ኮንቱ ዝኾነ ምድራዊ ነገራት ንርሕቅ ምእንቲ ምንታይ ንክርስቶስ ምእንቲ ክንመስሎ። ክርስቶስ ኣባና ክልዕል ንሕና ክንትሕት ይግባእ። ኣምላኽ ካብ ዝፈጠሮ ወላ ንሓደ ኣይጻልእን እዩ፤ ድሕነትና እዩ ዝደሊ።

ስለዚ መሬት ከምዝኾንካ ዘክር ኣብ መሬት ከአ ክትምለስ ኢኻ።

ቅዱስ ጸም ክንገብር ንፈቃር መድሕና ንለምኖ። ብርግጽ እዋና ንጸሎት ንኣስተንትኖ ዝዕድም ኣይ ኮነን ዘሎ እዋ ካልእ ሓጋዚ የብልናን ኣብኡ ንመለሲ ነዚ ድንግርግር ዝበለ ጉዕዞ ሕይወት ኣብ ንቡር ክምለስ ጸሎት ነዘውትር። እዚ ብፎምን ብጸሎትን እዩ ዝቐየር እዋ ንጸሊ ንጹም። ሽዑ ምሕረት ኣምላኽ ክንርኢ ኢና።

ብሩኽ ጸም ግ ይግበረልና።

ኣባ ንጉሠ ፍሥሓ